

ऐन मिचेर बनाएको बसपार्क भत्काउने कि आत्मसमर्पण गर्ने ?

अनुसा थापा

पैसा, गुण्डा र राजनीतिक दल आफ्नो हातमा भएपछि कानुन पनि मान्नुपर्दो रहेनछ भने कानुनले पनि केही गर्न सक्दो रहेनछ भन्ने उदाहरण राजधानीमा छयाप्छयाप्ती पाइन्छ । सर्वसाधारणले भन्दै आएको ‘सानालाई ऐन, ठूलालाई चेन’ जडीबुटीस्थित पूर्वअरनिको यातायात प्रालिसँग मिल्दोजुल्दो छ । प्रालिले काठमाडौँ महानगरपालिका र वडासँग स्वीकृति नलिईकन जडीबुटीमा बसपार्क निर्माण गरेको छ । त्यहाँ थुप्रै सटरहरु पनि बनाइएको छ ।

हाल उक्त बसपार्क सञ्चालनमा आइसकेको छ । तर, सरकार निरीह भएर टुलुटुलु हेरिरहेको छ । काठमाडौँ महानगरका मेयर बालेन्द्र शाह, महानगर प्रहरी बलका प्रमुख राजु पाण्डे, वडा कार्यालयले न बसपार्क भत्काउन सक्थे न बन्द गर्न । काठमाडौँ उपत्यका ट्राफिक प्रहरी कार्यालयले पनि बसपार्क सञ्चालनमा रोक लगाउन सकेको छैन । पूर्वअरनिकोका अध्यक्ष केदार क्षेत्री सरकारलाई चुनौती दिइरहेका छन् ।

सरकारलाई धाकधम्की दिनेमाथि कारवाही भएको छैन । अध्यक्ष क्षेत्रीले महानगरको डोजर बसपार्क भत्काउन आएमा आफू पनि पछि नहट्ने बताएका छन् । उनले सयौँ केटा महानगरलाई रोक तयारी अवस्थामा राखेको समेत बताए । मुलुकमा संविधान छ, ऐनकानुन छ, प्रहरी प्रशासन छ । ऐनकानुन मिच्नेलाई त कारवाही हुनुपर्ने हो । तर, एउटा क्षेत्रीले काठमाडौँका प्रमुख शाह र महानगर प्रहरीलाई थर्कमान बनाइदिए ।

भवन, टहरा त बनाउन पालिका र वडाबाट स्वीकृति लिनुपर्छ भने क्षेत्रीले त स्वीकृति नै नलिईकन बसपार्क नै बनाइदिए । कानुन नटेर्ने उनको अगाडि सबै निरीह बनेका छन् । ‘सर्पले काचुली फेरे’ भैं पार्टी फेर्दै हिँड्ने क्षेत्रीले थुप्रै गुण्डा पालेका छन् । त्यसैले पनि सरकार डराएजस्तो छ । जडीबुटी र लोकन्थलीका स्थानीय वासिन्दा त्यहाँ बसपार्क राख्न नहुने बताउँछन् ।

ट्राफिक जाम बढ्ने र दुर्घटना हुने भएकाले त्यो बसपार्क तुरुन्तै बन्द गर्नुपर्ने उनीहरुको माग छ । बसपार्कले गर्दा डिस्टर्ब भइरहेको उनीहरुको भनाइ छ । यता, पूर्वअरनिकाले बसपार्कभित्र थुप्रै सटर सञ्चालनमा ल्याएको छ । त्यहाँ एउटा सटरको २० हजारदेखि डेढ लाख रुपैयाँसम्म भाडा लिइएको छ । गैरकानुनी रुपमा बसपार्क बनाउने अनि मासिक भाडा पनि उठाउने ।

महानगरले गत असार १ गतेबाट सबै गाडी गोगंबु बसपार्कबाट छुट्ने निर्णय गर्यो । ७७ जिल्लामा जानुपर्ने गाडीहरु नयाँ बसपार्कबाट छुट्नुपर्ने भनि सूचना जारी गरियो । त्यो सूचनालाई पनि पूर्वअरनिकोले टेरेन् । पूर्वअरनिकोको गाडी नयाँ बसपार्क नपुग्दा गाउँगाउँबाट आएका सर्वसाधारणलाई सास्ती भयो । कि जडीबुटीमा ओल्लेर द्याक्सी चढ्नुपर्छ, कि अर्को गाडी ।

सर्वसाधारणलाई गाडी चढ्न पनि

जडीबुटीसम्म आउनुपर्ने बाध्यता भएको छ । अहिले अधिकांश सर्वसाधारण पूर्वअरनिकोलाई कारवाही नगरिएको गुनासो गर्छन् । नीतिनियम नटेर्नेलाई कानुनी दायरामा नल्याएको भन्दै उनीहरुले सरकारको आलोचना गरिरहेका छन् । केही दिनअघि दोलखाबाट बिरामी छोरी बोकेर आएकी एक जना महिलालाई निकै सास्ती भयो ।

पूर्वअरनिकोले जडीबुटीमा ओलारिदिएपछि १५ सय रुपैयाँ द्याक्सी भाडा तिरेर टिचिङ अस्पताल लैजानुपर्‍यो । गोगंबु बसपार्कसम्म पूर्वअरनिकोको गाडी गएको भए १५ सय रुपैयाँ त जोगिन्थ्यो । द्याक्सीलाई तिनैपरेको भएपनि दुई सय रुपैयाँले पुग्यो । पूर्वअरनिकोले त्यहाँ बसपार्क राखेपछि अत्याधिक ट्राफिक जाम भएको छ । द्याक्सीहरु बाटोमा पार्क गरिएको हुन्छ ।

गाउँगाउँबाट आएकाहरु सबैको हातमा भोला हुन्छ । बस रोकेर भोला हाल्दा त्यहाँ पनि ट्राफिक जाम भइहाल्छ । पछिल्लो समय भक्तपुरको गठ्ठाघरेदेखि नै जाम हुन थालेको छ । सार्वजनिक यातायातमा यात्रा गरिरहेकाहरु पूर्वअरनिको जडीबुटीमा राखेपछि ट्राफिक जाम बढेको बताउँछन् । सरकारको ऐनकानुन नमान्ने, स्वीकृति नलिने अनि महानगरले भत्काउछु भनेपछि अदालतमा रिट हाल्ने ।

यस्तो ‘चोर’ कामले पछिल्लो समय व्यापकता पाएको छ । अदालतको आडमा गैरकानुनी काम भइरहेको छ । कानुन उल्लङ्घन गर्नेलाई कारवाही गर्ने कि जोगाउने ? मनोहरा खोला यता भक्तपुर र उता काठमाडौँ पर्छ । पूर्वअरनिकोको कारणले भक्तपुर र काठमाडौँकै ट्राफिक प्रहरीलाई सास्ती भएको छ । ट्राफिक व्यवस्थापन गर्न महाभारत भएको अवस्था छ । कानुनमा संस्था वा व्यक्तिले बसपार्क सञ्चालन गर्न पाउँदैन ।

सरकारले एउटा मात्र बसपार्कलाई स्वीकृति दिएको छ, त्यो हो गोगंबु बसपार्क । पूर्वअरनिको एउटा संस्था हो । उसले कानुन मिचेर बसपार्क चलाएको छ । तर, काठमाडौँको महानगर प्रहरी बलको टोली किन डोजर लिएर त्यहाँ पुग्दैन ? महानगर हामीले स्वीकृति दिएको छैन भनेर बताउँदै आएको छ । स्वीकृति छैन भने त्यहाँको भौतिक संरचना भत्काउनुपर्‍यो ।

सरकारको स्वीकृतिबिना व्यक्तिले घरको भूयाल राख्न पाउँदैन । अनि पूर्वअरनिकोलाई चाहि किन छुट दिएको ? गृहमन्त्री नारायणकाजी श्रेष्ठ के हेरेर बसेका छन् ? कानुन नटेर्नेलाई नछोड्ने भनेका उनले बसपार्कको भौतिक संरचना भत्काउन कहिले पत्र लेख्ने ? पूर्वअरनिकोको अध्यक्ष क्षेत्रीले आफूसँग केटाहरु भएको बताएपछि महानगर प्रहरी डराए । सरकारसँग त प्रहरी छ ।

सरकारको ऐनकानुनविपरीत जाने र गुण्डाको धाकधम्की दिनेलाई सरकारले कानुनको दायरामा ल्याउनुपर्छ । शहरलाई व्यवस्थित बनाउनु, सफा राख्नु, जनतालाई सेवासुविधा दिनु सरकारको दायित्व हो ।

कुनै पनि व्यक्तिले आफ्नो व्यक्तिगत फाइदाका लागि शहर अस्तव्यस्त बनाउने, सर्वसाधारणलाई दुःख दिने, कानुन लत्याउने कार्य गर्न पाउँदैनन् । यो कानुनी राज्य हो, यहाँ सरकार छ, संविधान छ ।

म्हानगरले पूर्वअरनिको बन्द गर्न नसक्नुको कारण जनतालाई दिनुपर्छ । कि आत्मसमर्पण गर्यौ भन्नुपर्‍यो कि भत्काउनुपर्‍यो । पछिल्लो समय महानगर सेलाउँदै गएको छ । सर्वसाधारणले महानगर राजनीतिक दबाबमा परेको हो कि भनि अनुमान लगाउन थालेका छन् । अहिलेको अवस्थालाई मध्यनजर गर्ने हो भने गोगंबु बसपार्कलाई पनि उपत्यकाबाहिर सार्नुपर्ने अवस्था भइसकेको छ ।

ट्राफिक जाम र प्रदुषणको कारणले सरकारले विकल्प खोज्नुपर्ने अवस्था आएको छ । यस्तो अवस्थामा पूर्वअरनिकोले राजधानीको सबैभन्दा धेरै जाम हुने ठाउँमा बसपार्क राखेको छ । गोगंबु बसपार्क वडा नम्बर २६ मा पर्छ । त्यहाँ १६१ रोपनी जग्गा छ । बसपार्क सञ्चालन गरेबापत ल्होत्सेले महानगरलाई वर्षेनि एक करोड १० लाख रुपैयाँ तिर्छ । २०५६ सालमा तत्कालीन मेयर केशव स्थापितले ४५ वर्षका लागि बसपार्क भाडामा दिए ।

बालेनले अर्को संस्थालाई बसपार्क सञ्चालन गर्न दिने हो भने महिनाकै करोड रुपैयाँ महानगरले पाउँछ । बसपार्कको अधिकांश जग्गा व्यक्तिको नाममा गइसकेको छ । अन्यमा ल्होत्सेले भवन ठड्याएर भाडा उठाइरहेको छ । बसपार्कमा लोकल गाडी छिर्नेबित्तिकै दुई सय र लामो रोडको गाडी छिर्नेबित्तिकै एक हजार रुपैयाँ लिइन्छ । यात्रुले टिकट काटेबापत २० प्रतिशत कमिशन लिन्छ । एउटा सटरबापत ल्होत्सेले २० हजारदेखि तीन लाख रुपैयाँ उठाइरहेको छ । तर, महानगर त शून्य छ । जोपनि राज्य लुट्नतर्फ लागिपरेका छन् । सरकार लाचार भए, माफियाहरु शक्तिशाली । सरकार यस्ता माफियाहरुको अगाडि थुरुक कापेको छ । काठमाडौँका मेयर बालेनमाथि प्रश्न उठिसकेको छ । अब उनले के गर्छन् ? हेर्न बाँकी छ ।

यता, पूर्वअरनिकोले विगतदेखि नै सरकारको निर्णयलाई ‘धोती’ लगाएर मनोमानी चलाउँदै आएको छ । यातायात क्षेत्रमा किल्ला गाडेर बसेको उसले सडक किनवेचको काम गर्दछ । गाडी हाल्ने धनीसँग दुई लाखदेखि १५ लाख रुपैयाँ रुपैयाँ पूर्वअरनिकोले उठाउँछ । त्यति पैसा दिएन् भने नयाँ व्यवसायी भित्रिन पाउँदैनन् । बाटो राज्यको, कमाउने पूर्वअरनिको । राज्यले रोड परमिट दिएवापत् पाँच सय रुपैयाँ पाउँछ ।

बाटो बेचेर यातायात व्यवसायीहरुले लाखौँ रुपैयाँ खान्छन् । यता, लेबीबापत पनि दैनिक पाँच सय रुपैयाँ उठाउँछ, पूर्वअरनिको । पूर्वअरनिकोमार्फत सञ्चालन भएका अधिकांश गाडीको रोड परमिट छैन । परमिटबिनाै गाडी चलाएको अवस्था छ । भाडामा मनोमानी छ । ज्येष्ठ नागरिक, विद्यार्थी, अपाङ्गता भएकालाई भाडा छुट दिँदैन ।

भक्तपुर

अर्थतन्त्र

१८ वर्षको उमेरमा १७ लाख ठगी

काठमाडौँ - एक युवकले विदेश पठाइदिन्छु भन्दै १७ लाख ठगी गरेको भटिएको छ । दक्षिण अफ्रिका पठाइदिने भन्दै १७ लाख रुपैयाँ ठगी गरेको आरोपमा उनी पक्राउ परेका छन् । पक्राउ पर्नेमा भापाको बिर्तामोड नगरपालिका-४ का १८ वर्षीय अन्जेश गिरी छन् ।

गएको शुक्रबार दिउँसो उनलाई काठमाडौँ महानगरपालिका-९, सिनामंगलबाट पक्राउ गरिएको काठमाडौँ उपत्यका अपराध अनुसन्धान कार्यालयका प्रवक्ता एवं एसपी रवीन्द्र रेग्मीले जानकारी दिए । अन्जेश काठमाडौँ-७, गौरीघाटमा बस्दै आएका थिए । थप अनुसन्धान र कारवाहीका निम्ति उनलाई वैदेशिक रोजगार विभागमा पठाइएको प्रहरीले जनाएको छ ।

उनले विजय खत्री समेत दुईजनालाई वैदेशिक रोजगारीका निम्ति दक्षिण अफ्रिका पठाइदिने बताएका थिए । त्यसका निम्ति प्रतिव्यक्ति आठ लाख ५० हजार रुपैयाँ लाग्ने उनको भनाइ थियो । दक्षिण अफ्रिकामा प्रतिष्ठित कम्पनीमा काम लगाइदिने र मासिक एक लाख २० हजार रुपैयाँ तलब हुने भन्दै उनले प्रलोभनमा पारेको प्रहरीले जनाएको छ ।

‘पीडित’बाट पटक-पटक गरी १७ लाख रुपैयाँ रकम लिएर सम्पर्कविहीन भई उनले ठगी गरेको एसपी रेग्मीले जानकारी गराएका छन् । उनीमाथि अनुसन्धान भइरहेको प्रहरीले जनाएको छ ।

चिया क्षेत्रमा गम्भीर संकट

भापा - अलैंचीपछि सबैभन्दा बढी विदेशी मुद्रा स्वदेश भित्र्याउने चिया व्यवसाय संकटमा परेको सरोकारवालाहरुको भनाइ छ । राष्ट्रिय चिया तथा कफी विकास बोर्डले गत वर्षको तुलनामा चालु आर्थिक वर्ष २०८०-८१ मा दोब्बर विदेशी मुद्रा भित्र्याउने अनुमान गरिरहेको अवस्था सरोकारवालाहरुले चिया क्षेत्रमा गम्भीर संकट निम्तिएको बताएका हुन् । बोर्डका कार्यका री निर्देशक विष्णुप्रसाद भट्टराईले चालु आर्थिक वर्षमा नेपालबाट अर्थोडक्स र सिटीसी चिया निर्यातबाट करिब रु आठ अर्बको विदेशी मुद्रा भित्रिने आकलन गरेको बताउँदै, “सरकारले समयमै चियालाई चाहिने मूल सहितका कार्यक्रम उपलब्ध गराएको छ । यसले उत्पादन पनि बढ्ने अनुमान छ । उत्पादन बढेसँगै निर्यात बढी स्वतः भइहाल्छ ।” चिया क्षेत्रका विद्यमान समस्या समाधानमा प्रभावकारी भूमिका निर्वाह गर्ने र सरोकारवालाले उठाएका सबैखाले समस्याको उचित सम्बोधन गर्दै राज्य पक्ष(लाईसमेत समस्याको जानकारी गराउने बताए । बोर्डको तथ्याङ्क अनुसार गत वर्ष चिया निर्यातबाट मात्र नेपालमा रु तीन अर्ब ८० करोड रकम भित्रिएको जनाएको छ । चिया किसान हर्क तामाडले बोर्डले गरे जस्तो आकलनले काम नगर्ने बताउँदै बोर्डले कोठामा बसेर तथ्याङ्क तयार गर्ने, किसानका बगानसम्म पुगेर मूल्याङ्कन नगर्ने हुँदा यस्तो लक्ष्य लिनु स्वभाविक भएको बताए । “बोर्ड अलैंचीपछि विदेशी मुद्रा ल्याउने चिया भन्छ”, “तर यही अवस्था रहने हो पाँच वर्षपछि चियाको बुट्टा भेट्न पनि गाह्रो होला जस्तो छ ।” सरकारले चियालाई कृषिको रूपमा सूचीकृत नगरेर उद्योगसरह विद्युतीय महसुल लगाउँदा सिँच(ाइमा समस्या, अक्सन बजारको अभावले अन्तर्राष्ट्रिय बजारसम्म पु-याउन नसक्नु मुख्य कारण रहेको तामाडको भनाइ छ । यस्तै अखिल नेपाल ट्रेड युनियन केन्द्रीय उपाध्यक्ष भूपाल सापका(ेटाले चिया विकासको निम्ति बोर्डले अहिलेसम्म केही काम गर्न नसकेको आरोप लगाउँदै उद्योगी, व्यवसायी, किसान, मजदुर कसैको समस्या समाधानमा बोर्डले प्रभावकारी भूमिका निर्वाह गर्न नसकेको बताए ।

नेपाल चिया बगान श्रमिक संघका केन्द्रीय अध्यक्ष दीपक तामाडले चिया क्षेत्रको समस्या समाधानमा राज्य उदासिन देखिएको आरोप लगाउँदै हालसम्म श्रम ऐनअन्तर्गतको कतिपय बगानका श्रमिकले ज्यालासमेत नपाइरहँदा बोर्डले समेत कानुन कार्यान्वयनमा समन्वय नगरेको गुनासो गरेकन छन् । नेपालमा २० हजार दुई सय ३७ हेक्टरमा चियाखेती लगाइएको बोर्डले जनाएको छ । त्यसमध्ये ९९ प्रतिशत उत्पादन कोशी प्रदेशमा भइरहेको छ । सत्तरी हजार नागरिकले रोजगारी पाइरहेको चियाका ३० वटा अर्थोडक्स र ३८ वटा सिटीसीका उद्योग सञ्चालित छन् । नेपाली चियाको मुख्य बजार भारत, चीन, श्रीलङ्का, रसिया, नेदरल्याण्डलगायतका राष्ट्रमा रहेको बोर्डको तथ्याङ्कले देखाएको छ । - रासस

साल्ट ट्रेडिङ कर्पोरेशन लिमिटेड

द्वारा प्रवर्द्धित

जिट ग्याँस

तौल पूर्ण, सुरक्षा सम्पूर्ण



“मातृभाषाको उन्नति नगर्ने जातिको पतन र विनाश हुन धेरैबेर लाग्दैन ।”
- बाल गंगाधर तिलक

“नारी मात्र पुरुषको पत्नी होइनन्, उनी राजनीतिक नेता, कार्यकर्ता पनि हुन् ।”
- कृष्णकाया

सम्पादकीय

मौद्रिक नीतिले सर्वसाधारणको पनि हित हुनु जरुरी !

मुलुकको अर्थतन्त्र संकटपूर्ण अवस्थामा गुञ्जिरहेको सरोकारवालादेखि आम सर्वसाधारण नागरिकलेसमेत अनुभूत गरिरहेका थिए । यही आर्थिक मन्दी, असहजता र तरलतालाई चलायमान बनाउन देशको मुख्य बैंक नेपाल राष्ट्र बैंकले भर्खरै मौद्रिक नीति सार्वजनिक गरेको छ । नेपाल राष्ट्र बैंकले सार्वजनिक गरेको मौद्रिक नीतिको पहिलो त्रैमासिक समीक्षाबाट देशको वर्तमान अर्थतन्त्र लयमा डो-याउन केही हदसम्म सहयोग पुग्न सक्ने अपेक्षा गर्न सकिन्छ । यद्यपि य मौद्रिक नीतिले पूर्णरूपमा भने देशको अर्थतन्त्र लयमा तत्कालै फर्काउन भने सम्भव नहुने त्यतिकै सम्भावना पनि आकलन गरिएको छ । यस्ता द्विविधा पूर्ण अवस्थाले देशको आर्थिक जगतमा देखिएका विवादित अनि मन्दी स्वतः अन्त्य हुन्छ नै भन्न सकिने अवस्था पनि त्यति तथ्यगत नहोलाकि भन्न कहिल्यै लाग्छ । खैर, राष्ट्र बैंकले यिनै-तिनै अर्थ जगतमा देखिएको प्रतिकूलतालाई मध्यनजर राख्दै सार्वजनिक गरेको मौद्रिक नीतिबाट पक्कै पनि केही न केही राहत पुग्छ भन्ने अपेक्षा चाहिँ गर्दै पर्ला किनकि, नीजि क्षेत्र र सरोकारवालाहरुले सरकार मार्फत देशको आर्थिक पाटो चलायमान र सहज बनाउन प्रशस्त अनुरोध गरिएको कुरा प्रकाशमा आइरहेकै थियो केवल, त्यो विलम्ब मात्रै भएको हो । यसर्थ पनि देशको आर्थिक संकटमोचन गर्न ढिलै भएपनि केन्द्रीय बैंकले ल्याएको मौद्रिक नीतिले लगानीकर्ता देखि ऋण प्रवाह गर्नेलाई सहयोग पुग्न सक्ने अनुमान गर्न सकिन्छ तर, साना निक्षेपकर्तालाई भने मौद्रिक नीतिबाट त्यति लाभ नपुग्ने देखिन्छ । नकि, आर्थिक मन्दीकै कारण अहिलेसम्म निक्षेपकर्ताले पाउने व्याज अत्यन्तै न्यून भएको गुनासो बाहिरिन थालेको छ । यस तर्फ ठूलाघराना, उद्योगी, व्यापारी, व्यावसायिक भन्दा पनि आमसर्वसाधारण नागरिकले भने ठूलै मार भोग्नु पर्ने नियत टड्कारो देखिन्छ । किनभने, कतिपय साना निक्षेपकर्ताहरुले लगानी गर्न चाहिने धेरै रकमको बावजुद थोरै रकम बैंकमा निक्षेप गर्दा सुरक्षित र व्याजसमेत पाउने हुँदा अधिकांश न्यून निक्षेपकर्ताहरु भने अप्ठ्यारोमा परेका छन् । यसले 'ठूलालाई चैन, सानालाई ऐन' भन्ने उक्तिसमेत चरितार्थ भएको स्थिति छ । यस तर्फ मूलतः राष्ट्र बैंक, वित्तीय क्षेत्रका जानकारहरु पक्कै पनि अनभिज्ञ नहुन पर्ने हो । तथापि आर्थिक संकटबाट मुक्त हुनका लागि प्रस्तुत भएको मौद्रिक त्रैमासिक समीक्षा नीतिले लगानीकर्ताको मनोबल उठाउन सहयोग पुग्नका साथै नीजि क्षेत्रका लागि सकारात्मक सन्देश प्रवाह गर्न पनि सक्ने अपेक्षा गर्न सकिन्छ । नेपाल राष्ट्र बैंकको मौद्रिक नीतिको समीक्षाबाट बैंक तथा नीतिगत दर, कर्जा पुनःसंरचना, घर अनि शेयर कर्जामा लचकता अपनाएको देखिन्छ । जसले लगानीकर्ताको प्रवर्द्धनमा सहयोग पुग्नका साथै मौद्रिक नीति समयमै आएको भए नीजि क्षेत्रले भन्दै आएको साना तथा मझौला व्यापारी र व्यावसायी विस्थापित हुन पर्दैन थियो किभन्ने सवाल उठ्दैन थियो । अन्ततः ढिलै भएपनि राष्ट्र बैंकले जारी गरेको मौद्रिक नीतिले ठूला घराना, व्यापारी, व्यावसायी, उद्योगी, लगानीकर्ताका अलावा स-साना र सर्वसाधारण नागरिकको हितमा पनि ध्यान पु-याउन जरुरी छ । ताकि साना अनि सर्वसाधारण नागरिकमा परिरहेको आर्थिक संकटमोचन हुन सकोस् ।

नेपाल आर्मी, इण्डियन आर्मी, ब्रिटिस आर्मी, सिंगापुर प्रहरीलगायत विभिन्न शारीरिक फिटनेशको लागि हामीलाई सम्झनुहोस् ।



MASTER RAJESH RAI
Owner/Training Director

GURKHA FITNESS & EDUCATION CENTRE

Seti Badh Marga Deep-16, Pokhara

+ 977 - 61 - 442292, 442293
+ 977 9803370473

E-mail : rairajesh56@yahoo.co.uk
www.facebook.com/gurkhatraining



विपत् र जोखिम न्यूनीकरण कसरी गर्ने ?

ज्ञानेन्द्र विवश

आपत-विपत् अचानक हुन्छ । भवितव्य भन्ने कुरा कसैलाई थाहा हुँदैन । कहिले के हुन्छ ? कुन बेला कस्तो घटना घट्छ ? अप्रत्याशितको दुर्घटनाले जनधनको क्षति गराउँछ । यसलाई कसैले रोकेर रोक्न सकिँदैन । कसैले नआइज भनेर नआउने र आइज भनेर आउने होइन यो विपत् । जहाँ पनि जहिले पनि आपत-विपत्को सम्भावना रहिरहेको हुन्छ ।

दैवी विपत्तिका घटनाले कतिको ज्यान जान्छ । कतिको जीवन-संसार नै शून्य हुन्छ । रुवाबासी, शोक र सुर्ताले बाच्नेहरुको जीवन पनि अत्यन्तै पीडादायी हुन्छ । खासगरी हाामीले भूकम्प, आगलागी, सवारी दुर्घटनाजस्ता विपत्तिकै सामना गर्दै आइरहेका छौं । यद्यपि यी सबै घटना हाम्रै कारणले घटित भइरहेका हुन्छन् भन्ने कुरालाई हामीले अब भने राम्रैसँग मनन-महसुस गर्नुपर्ने समय भइसकेको छ ।

भनौं न भूकम्पले घर भत्कियो अपूर्णीय मानवीय क्षति व्यहोर्नुपर्छ । तर यस्तो क्षति भूकम्पले भन्दा पनि हामीले बनाएको घर भत्केर जीवनले मृत्युवरणको अवस्था भोग्नुपर्छ ।

केही महिनादेखि पश्चिम नेपालका जाजरकोट, रुकुममा भूकम्पले ज्यान गुमाउनेको कारण खेततल्दा आफैंले बनाएको घरले किचिएर, थिचिएर, पिँड्याएर मृत्यु भएका छन् । विपत्का यस्तै अचानक घट्ने घटनाले हाामी जीवन भन्ने-भन्ने जोखिममा पर्दै गइरहेको छ । भूकम्पका साथै घरमा आफ्नै असावधानीले विद्युत्, ग्यासको प्रयोगले जनजीवन जोखिमपूर्ण बनिरहेको छ ।

प्रत्येक क्षण, हरेक पल, हाम्रा पाइला-पाइलामा मृत्युले पछ्याइरहेको हुन्छ । कालगतिले भन्दा पनि हिजोआज अकालमा जीवनले मरणको शरण लिइरहेको छ । यस्तो डरलाग्दो परिस्थितिको सामना गर्दै हामी बाँचिरहेका छौं । अनेकौं तनाव, दुःख, पीडा, अभावका हैरानी छँदै छन् । यी सबैबाट मुक्त, उन्मुक्त

जीवन बाँच्न कोही कसैले सक्दैन । पैसाले आपत-विपत् रोक्दैन । शक्ति, पद, धन, मन, जनसागरले कसैले पनि विपत्लाई खेलाँची ठानेर जिउज्यान जिउँदो रहिरहन सक्दैन ।

सावधानी अपनाउन सक्दा छयाजस्तै पछ्याउँदै आएको मृत्युलाई परास्त गर्न सकिन्छ । अप्रत्याशित हुने घटनालाई न्यूनीकरण गर्न सकिन्छ । होसले काम गर्छ । बेहोसीले बर्बाद र बिगार गर्छ । हरेक क्षण, हरेक क्षेत्रमा जोखिम छ तर जोखिमसँग जोरी खोज्नु हुँदैन रहेछ ।

त्यसैले अब विपत्का घटनाको जोखिमलाई न्यूनीकरण गर्नु तथा जोखिम व्यवस्थापनमा गम्भीर हुनु अति आवश्यक भइसकेको छ । यिनै कुरालाई मनन गरी सरकारले विभिन्न ऐन-नियम, नियमावली, समिति आदि गठन गरेको सन्दर्भ यहाँ स्मरणीय हुन्छ । यस्ता घटनाको उद्धार कार्यमा सेना, प्रहरी, रेडक्रस, विभिन्न समुदाय, विविध समितिका पदाधिकारीसहित स्थानीय तहले महत्त्वपूर्ण भूमिका खेल्दै आइरहेका छन् ।

यसै सन्दर्भमा गत साता काठमाडौं महानगरपालिका, विपत् व्यवस्थापन विभागले विपत् जोखिम न्यूनीकरणका लागि तीनदिने (मङ्सिर १५-१७ गते) तालिम कार्यक्रम चितवन र पोखरा आयोजना गरेको थियो । कार्यक्रममा 'सहरीकरणसँगै बढेका विद्युत्जन्य दुर्घटना नेपालका लागि चुनौती र न्यूनीकरण' विषयमा अमृत साइन्स कलेजका प्राध्यापक डा. श्रीराम शर्माको प्रस्तुतिले चसक्क चस्का दियो ।

उनका अनुसार, प्रकोपका अनेक प्रकार छन् – प्राकृतिक, जैविक, प्राविधिक र अन्य । यीमध्ये ८० प्रतिशत घटना विद्युत्जन्य कारणले हुन्छ । १२ प्रतिशत ग्यासका कारण दुर्घटना घट्छ । बाँकी आठ प्रतिशत अन्य विविध कारणले विपत् आइपर्छ ।

सामान्य कुराले पनि ठुलो दुर्घटना निम्त्याउन कुनै कसर बाँकी राख्दैन । शर्माका अनुसार, हाम्रो सानो गल्ती वा असावधानी

नीका कारण विद्युत्जन्य दुर्घटना घरभित्रै हुन सक्छन् । जस्तो : विद्युत्का पुराना तथा जीर्ण सामग्रीको प्रयोग गर्नु, विद्युतीय उपकरणका प्लगहरुलाई अर्थिङ नगर्नु, विद्युतीय प्लग आदिका नजिकमा ज्वलनशील पदार्थलाई भण्डारण गर्नु, मल्टिप्लगको अनुचित प्रयोग वा दुरुपयोग गर्नु, कमसल गुणस्तरका तार वा उपकरणको प्रयोग गर्नु आदि ।

विद्युतीय गडबडीका अदृश्य तर खतरनाक गम्भीर परिणामहरु घट्छन्, घटिरहेका छन् । विद्युत्विनाको संसार कल्पनै गर्न सकिँदैन तर यही विद्युत् प्रयोगको असावधानीले अप्रत्याशित मृत्यु समेत भोग्नुपर्ने हुन्छ ।

'भूकम्प' विषयमा डा. गोपीकृष्ण बस्यालले प्रस्तुति दिएका थिए । उनका अनुसार, कुनै स्थानमा आपत्कालीन अवस्था सिर्जना भई जन वा धनको क्षतिका साथै जीवनयापन र वातावरणमा प्रतिकूल असर पार्ने प्राकृतिक वा गैरप्राकृतिक सबै घटनालाई विपत् सम्झनुपर्छ । यस्तै, विपत् व्यवस्थापन वा विपत् न्यूनीकरण भन्नाले विपत् जोखिम न्यूनीकरण, विपत् प्रतिकार्य, विपत् पुनर्लाभसँग सम्बन्धित क्रियाकलापलाई सम्झनुपर्छ ।

कार्यक्रममा विज्ञ स्रोत व्यक्तिहरुको प्रस्तुति निकै ज्ञानवर्धक रत्यो । महानगरका प्रमुख प्रशासकीय अधिकृत वसन्त आर्षी धकारीले सुरुमा आफू तीनवटा आपत्कालीन विपत्तिबाट बाँच्न सफल भएको अनुभव सुनाए । विपत्तिबाट कहिले अज्ञानले पनि बच्न सकिने र कहिले जानेको कुराको उपयोगले पनि बाँच्न सकिने उदाहरण उल्लेख गरे ।

काठमाडौंमा ठुलो भूकम्प आयो भने अधिकांश घरहरु ध्वस्त हुने, पानीका स्रोत बन्द हुने, बाटोघाटो केही नहुने, सञ्चार सुविधा ठप्प हुने, मान्छेलाई बस्ने ठाउँ नहुने, खानेकुराको अभाव हुने, खुला ठाउँ नरहने आदि अत्यन्तै संवेदनशील सम्भावनाको सङ्केत समेत उनले गरे । उनका अनुसार, सुरक्षित रहन सक्ने पूर्वतयारी हामीले केही गर्न नसक्ने

होइन । तर यसका लागि अहिलेबाट सचेतना अभियान थालनी गरिनुपर्छ ।

महानगरपालिकाले आफ्ना ३२ वटै वडाहरुमा 'वडा विपत् व्यवस्थापन समिति' गठन गरेको छ । सो समितिलाई वडामा हुने विपत् व्यवस्थापन, विपत् जोखिम न्यूनीकरण कम गर्ने जिम्मेवारी छ । तर उचित वातावरण निर्माण हुन सकिरहेको छैन । मूलतः यस कार्यमा जनप्रतिनिधि, स्थानीय संघसंस्था, समुदाय र समितिका सबै सदस्यका लागि कुनै पनि किसिमका विपत् जोखिम न्यूनीकरणका विषयमा विशेष जानकारी हुनु अति जरुरी छ ।

वास्तवमा सिकाइ भन्ने कुरा जहाँ, जहिले र जोबाट पनि सिक्न सकिन्छ । सिकेर कहिल्यै सकिँदैन । आफ्ना आवश्यकतासँगै जिज्ञासासँग जोडिएको विषय सिक्ने क्रम बाल्यकालदेखि जीवन्तपार्यन्त नै रहिरहन्छ । अभिजीवनकै सुरक्षाका निम्ति, बाँच्ने र बचाउने उपायको सिकाइमा सरिक हुने चाहना पनि सबैको हुन्छ । आफूले सिकेको कुराबाट आफूलागायत अर्को एकजना व्यक्तिलाई मात्रै पनि बचाउन सकियो भने त्यो सिकाइको सफलता रहन्छ । त्यो ठुलो कर्म, धर्म बन्छ ।

तथ्याङ्कले जनाए अनुसार विश्वको तीन चौथाइ जनसङ्ख्याले अनपेक्षित प्राकृतिक विपत् व्यहोर्दै आएको छ । मानिस बसोबास गर्ने पृथ्वीको एक चौथाइ जमिन अनेक किसिमका विपत्को जोखिममा छ । त्यसमा पनि गरिब देश र त्यस देशमा बसोबास गर्ने गरिब समुदाय नै प्रकोपबाट सबैभन्दा बढी प्रभावित हुन्छन् ।

भनिन्छ, विश्वका अति प्रकोप जोखिम देशहरुमध्ये नेपाल एक हो । गरिब देशका विपन्न समुदाय विपत्बाट अत्यधिक प्रभावित छन् । विपत्सँग सामना गर्ने उनीहरुको क्षमता न्यून छ । प्रकोपको विध्वंसले २०७२ को भूकम्पमा हामी नै खुला आकाशमुनि रात बिताउन विवश भयौं ।

रातोपाटीबाट

पाठक मन्थन

निरन्तर प्रकाशन हुन सकोस्

श्री सम्पादकज्यू, गरिब तीस वर्ष यतादेखि निरन्तर प्रकाशित हुँदै आएको सुम्निमा राष्ट्रिय साप्ताहिक पत्रिकाले विशेषगरी उच्चनीच प्रवृत्तिको भण्डाफोर गर्दै आएको हाम्रो बुझाइ छ । त्यसैगरी नेपाली समाजमा नारी ! जगत्लाई हेर्ने दृष्टिकोणलाईसमेत सुम्निमा राष्ट्रिय साप्ताहिक पत्रिकाले उदाङ्गो पार्दै आएको छ । जसले हामी जस्ता नारी, पुरुष, वृद्ध-वृद्धा, बालबालिका, असक्त, अपाङ्ग सबैको निम्ति लोकप्रिय बन्दै आएको सुम्निमा राष्ट्रिय साप्ताहिक पत्रिकाको साख यतिबेला न्युन भएको हो कि भन्ने हामीलाई लागेको छ । यसतर्फ सुम्निमा राष्ट्रिय साप्ताहिक पत्रिकाको प्रकाशन, सम्पादन समूहको ध्यान जान त्यति कै जरुरी भएको स्मरण गराउन चाहन्छौं । त्यस्तैगरी पहिला यत्रतत्र पाइने सुम्निमा राष्ट्रिय साप्ताहिक पत्रिका वर्तमानसम्म आइपुग्दा त्यति सहज रूपले पाउन नसकिरहेको स्थिति पनि अवगत गराउन चाहन्छौं । यिनै वस्तुस्थिति माफ्न निरन्तर प्रकाशन भईरहेको सुम्निमा राष्ट्रिय साप्ताहिक पत्रिकाले विगत, वर्तमान अनि भविष्यलाईसमेत मध्यनजर राख्दै आफ्ना कमिकमजोरीलाई सुधार गर्नका साथै विगतका पाठक, ग्राहक, शुभेच्छुकहरुको भावनालाई पनि शिरोपर गर्दै अधि बढ्न सक्नु पर्छ भन्ने शुभेच्छा प्रकट गर्न चाहन्छौं । जसले गर्दा सुम्निमा राष्ट्रिय साप्ताहिक पत्रिकाको निरन्तरता सहित पाठ्य सामग्री, लोकप्रियताको स्थिति र पाठकको मनस्थितिलाई राम्रैसँग आफ्नो प्रकाशन कार्यलाई अगाडि बढाउन सकिन्छ भन्ने अनुरोध पनि गर्न चाहन्छौं । यिनै यथार्थतालाई आत्मसात गर्दै सुम्निमा राष्ट्रिय साप्ताहिक पत्रिकाले भविष्यसम्म नै आफ्नो प्रकाशन यात्रालाई निरन्तरता दिन सक्नेमा पूर्ण विश्वस्त हुन सकिन्छ भन्ने तर्फ ध्यान दिन आग्रह गर्न चाहन्छौं ।

-अम्बिका चाम्लिङ -धरान -१५, सुनसरी, कविता आलेमगर - आठराइ, तेह्रथुम, रमिला गुरुङ -लेटाइ, मोरङ, गंगा राजवंशी -विर्तामोड -७, भ्रुपा, जमुना शाक्य -टक्सार, भोजपुर ।

सुम्निमाले बाटो बदलेको हो कि !

श्री सम्पादकज्यू, हामी सुम्निमा राष्ट्रिय साप्ताहिक अखबारको निकै पुरानो पाठक, शुभचिन्तकका नाताले केही सुधार र स्तरीयता सम्बन्धी मत जाहेर गर्ने जमर्को गरेका छौं । मुख्यगरी सुम्निमा राष्ट्रिय साप्ताहिक अखबार देशको पत्रपत्रिकाको तुलनामा एउटा पृथक्, स्वतन्त्र त्यसमा पनि आदिवासी जनजाति, दलित-उत्पीडित, मधेशी, मुस्लिम, थारु, महिला अल्पसंख्यक, सीमान्तकृत, पिछडिएको वर्ग, समुदाय, क्षेत्रको वकालत गर्दै आएको प्रष्ट छ । तर यता केही समय देखि त्यस्ता सवालमा पछि परेको होकि भन्ने जिज्ञासा हामीहरु माफ्न उत्पन्न भएको छ । अतः उक्त सवाल बारे सुम्निमा राष्ट्रिय साप्ताहिक अखबारको टिमले एक पटक गम्भीर बन्ने होकि भन्ने तर्फ ध्यानाकर्षण गराउँदछौं । त्यस्तैगरी एकताका निकै चर्चामा आएको सुम्निमा राष्ट्रिय साप्ताहिक अखबार वर्तमानमा आइपुग्दा निकै खस्केको जस्तो महसुस हामीले गरेका छौं । यस तर्फ पनि सुम्निमा राष्ट्रिय साप्ताहिक अखबारको टिमले ध्यान पु-याउन आवश्यक छ,भन्ने सुझाव दिन्छौं । जसले सुम्निमा राष्ट्रिय साप्ताहिक अखबारको स्तरसँगै लोकप्रियतासमेत ओरालो लागेको हो कि भन्ने हामीलाई चिन्ता लागेको छ । यद्यपि यस्तो स्थिति चाहिँ पक्कै नहोला किनकि, अहिलेको अवस्थामा आई पुग्दा सुम्निमा राष्ट्रिय साप्ताहिक अखबारले अलिकति बाटो बदलेको होकि भन्ने मात्र लागेको छ । जस्तो हिजोको दिन हामीले माथि उल्लेख गरेको भन्दा फरक ढंगबाट विशेषगरी लेख, रचना पढ्न पाएका छौं । तैपनि त्यस्ता सामग्रीहरु पाठकको चाहना अनुसार पनि भएको हुन सक्ने अनुमान गरेका छौं ।

-अरुण कुमार वान्तवा -खावा, भोजपुर, कर्मजित लोहोरुङ -खाँदबारी -३, संखुवासभा, खड्गसिंह लिम्बू -हातिखर्क, धनकुटा, गणेश तामाङ -पनौती, काभ्रेपलाञ्चोक, जगताराम गुरुङ -रत्ननगर, टाँडी, चितवन ।

प्रहरी गतिविधि: लागू औषध कारोबार अभियोगमा पक्राउ

काठमाडौँ - त्रिभुवन अन्तराष्ट्रिय विमानस्थल आगमन टनेल प्रवेश गेटबाट अवैध रूपमा भन्सार छली लैजान लागेको सुनजस्तो देखिने अर्धठोस वस्तु करिब ६ किलो ५ सय ६५ ग्राम गएराति बरामद भएको छ ।

फ्लाई दुबईको उडानद्वारा दुबईबाट काठमाडौँ आएका ई। जटियन नागरिक ३२ वर्षीय शरिफ मोहमद मोहमद मोहसिन लाई जाँच गर्ने क्रममा निजले लगाएको ज्याकेटको भित्रपट्टी फल्स बटम बनाई टेपले बेरेर ल्याएको अवस्थामा उक्त वस्तु बरामद गरी उनलाई पक्राउ गरिएको छ । साथै उनलाई थप अनुसन्धान गर्ने क्रममा उनीसँगै आएका सुडानी नागरिकहरू ३० वर्षीय मोहमद उमर उस्मान तैयाबेलास्म र २८ वर्षीय उस्मान अल्लाबेद मोहमद इब्राहिमसमेतको संलग्नता देखिन आएपछि उनीहरूल।ई समेत पक्राउ गरिएको छ ।

उनीहरूलाई आवश्यक अनुसन्धान तथा कारवाहीको लागि बरामद वस्तुसहित त्रिभुवन विमा। नस्थल भन्सार कार्यालय गौचरमा बुझाइएको छ ।

त्यस्तै गरी बर्दियाको वारवा।र्दया नगरपालिका-९ कर्तनियाबाट विल नभएका ३ सय ४७ ग्राम ०७।० मिलिग्रामको सुन जस्तो देखिने पथ्थर जडित रानीहार १ थान लगायतका विभिन्न गर-गहना, ३ हजार ७ सय ३० नेपाली रूपैयाँ र ४ हजार २० रूपैयाँ भारतीय रूपैयाँसहित २ जनालाई शनिवार राति प्रहरीले पक्राउ गरेको छ ।

पक्राउ पर्नेहरूमा बाँके राप्ती सोनारी गाउँपालिका-२ बस्ने ३८ वर्षीय दिपेन्द्र घर्ती मगर र बाँके नेपालगंज उपमहानगरपालिका-१९ बस्ने २९ वर्षीय मोहन विक रहेका छन् । प्रहरी चौकी कर्तनियाघाटबाट खटिएको प्रहरीले प्रदेश ३-०१०२३ च ८१६८ नम्बरको कारलाई जाँच गर्ने क्रममा कारमा सवार उनीह(रुलाई उक्त गहना र नगदसहित फेला पारी पक्राउ गरेको हो ।

यस सम्बन्धमा प्रहरीबाट थप आवश्यक अनुसन्धान भइरहेको छ । त्यस्तै गरी वैदेशिक रोजगारीको लागि अमेरिका पठाइ।दन्छु भन्दै ८ लाख रूपैयाँ ठगी गरेको अभियोगमा बर्दिया मधुवन नगरपालिका-६ घर भई ललितपुर गोदावारी नगरपालिका-१० बस्ने ३० वर्षीय अभिषेक श्रेष्ठलाई शुक्रवार प्रहरीले पक्राउ गरेको छ । श्रेष्ठले १ जनालाई वैदेशिक रोजगारीको लागि अमेरिका पठाई प्रतिष्ठित होटलमा मासिक ३ लाख रूपैयाँ तलबमा काम लगाइदिन्छु भन्दै प्रलोभनमा पारी पीडितबाट पटक पटक गरी उक्त रकम ठगी गरेको खुल्न आएपछि काठमाडौँ उपत्यका अपराध अनुसन्धान कार्या।लय मिनभवनबाट खटिएको प्रहरीले उनलाई ललितपुर लगनखेलबाट पक्राउ गरेको हो । उनलाई थप अनुसन्धान

तथा कारवाहीको लागि वैदेशिक रोजगार विभाग ताहाचल काठमाडौँ पठाइएको छ ।

त्यस्तै गरी पर्साको विरगंज महानगरपालिका-१६ रजतजयन्ती चोकबाट अवैध लागूऔषध खैरो हेरोईन १ ग्राम २१० मिलिग्रा।मसहित मकवानपुर हेटौँडा उप।महानगरपालिका-११ बस्ने ४० वर्षीय समिर लामालाई शनिवार साँझ प्रहरीले पक्राउ गरेको छ । प्रहरी चौकी इनर्वा र लागूऔषध नियन्त्रण व्यूरो पर्साबाट खटिएको प्रहरीले भारतबाट नेपालतर्फ पैदल आइरहेका उनलाई उक्त लागूऔष।धसहित पक्राउ गरेको हो ।

दाङ, घोराही उपमहा।नगरपालिका-१५ आदर्श टोलबाट अवैध लागूऔषध ब्राउन सुगर जस्तो देखिने पदार्थ २ ग्राम २४० मिलिग्राम र नगद ९९ हजार ७५ रूपैयाँसहित सोही टोल डेरा गरी बस्ने बंगलाचूली गाउँपालिका-५ घर भएकी २० वर्षीया विमला परियार समेत ४ जनालाई शनिवार राती प्रहरीले पक्राउ गरेको छ । जिल्ला प्रहरी कार्यालय दाङबाट खटिएको प्रहरीले उनीहरूलाई उक्त पदार्थ र नगदसहित पक्राउ गरेको हो ।

यस सम्बन्धमा प्रहरीले आवश्यक अनुसन्धान गरिरहेको छ । त्उस्तै धनकुटाको साँगुरीगढी गाउँपालिका-६ भेडेटार चोकबाट अवैध लागूऔषध गाँजा करिब १५ किलो शनिवार साँझ प्रहरीले बरामद गरेको छ ।

धनकुटाबाट धरानतर्फ जाँदै गरेको बीआर ३८ एएस ६८०८ नम्बरको भारतीय कारमा सवार चालक समेत ३ जना प्रहरीलाई देखी फरार भएपछि ईलाका प्रहरी कार्या।लय भेडेटारबाट खटिएको प्रहरीले जाँच गर्ने क्रममा कारमा उक्त गाँ।जा फेला पारी बरामद गरेको हो । हाल फरार

उनीहरूको प्रहरीले खोजी गरिरहेको छ ।

यस सम्बन्धमा प्रहरीले आवश्यक अनुसन्धान गरिरहेको छ । त्यस्तै उदयपुरको बेलका नगरपालिका-४ आनन्दटोल बस्ने ४७ वर्षीया दुर्गा विकलाई भरुवा बन्दुक २ नालसहित शनिवार साँझ प्रहरीले पक्राउ गरेको छ ।

विशेष सूचनाका आधारमा प्रहरी चौकी लालबजारबाट खटिएको प्रहरीले उनको घर तलासी गर्ने क्रममा उक्त बन्दुकसहित उनलाई पक्राउ गरेको हो ।

यस सम्बन्धमा प्रहरीले आवश्यक अनुसन्धान गरिरहेको छ । त्यस्तै पाल्पाको निस्दी गाउ।पालिका-४ मित्याल गाडसिङडाँडा बस्ने ४८ वर्षीय डम्बर बहादुर सारूको आफैँले बोकेको भरूवा बन्दुकको छर्ल।लागेर मृत्यु भएको छ । भरूवा बन्दुक बोकी फापर खान वारीमा आएको दुम्सी मान्न जाने क्रममा चिप्लिएर लडी आफैँले

बोकेको भरूवा बन्दुक पड्कन गई छर्ल।लाग्दा शनिवार राति घाइते भएका उनको रामपुर अस्पताल पाल्पामा उपचारको क्रममा आइ।तबार बिहान मृत्यु भएको हो । ईलाका प्रहरी कार्यालय

रामपुरबाट खटिएको प्रहरीले निस्दि गाउँपालिका-४ सपाइदीगैरास्थित खरवारीको अग्निसो घारीमा एकनाले भरूवा बन्दुक १ थान र भोला फेला पारी बरामद गरेको छ । यस सम्बन्धमा प्रहरीले आवश्यक अनुसन्धान गरिरहेको छ । त्यस्तै गरी गोदावरी नगरपालिका-८ स्याउलेमा सु.प.प्र. ०१ ००१ ह ३४८४ नम्बरको अटो शनिवार साँझ दुर्घटना हुँदा चालक सोही नगरपालिका-९ सेहरी बस्ने ३५ वर्षीय चक्र साकीको मृत्यु भएको छ । दुर्घटनामा गम्भीर घाइते भएका उनको सेती प्रादेशिक अस्प।ताल धनगढीमा उपचारको क्रममा मृत्यु भएको हो ।

त्यस्तै चितवनको माडी नगरपालिका-१ बरुवामा लु.२ च २५०८ नम्बरको बोलेरोले वा.प्र०६-००१ प ४०९३ नम्बरको मोटरसाइकललाई शनिवार साँझ ठक्कर दिँदा २ जनाको मृत्यु भएको छ । मृत्यु हुनेहरूमा मोटरसाइकल चालक सोही ठाउँ बस्ने ३४ वर्षीय सूर्य अधिकारी र मोटरसाइकलमा सवार सोही ठाउँका ३४ वर्षीय बेग खत्री रहेका छन् । ठक्करबाट गम्भीर घाइते भएका सूर्य अधिकारीको नयाँ मेडिकल कलेज भरतपुर र बेग खत्रीको वघौडा अस्पतालमा उपचारको क्रममा मृत्यु भएको हो । साथै घाइते भएका मोटरस।ाइकलमा सवार अन्य १ जनाको उपचारको लागि पुरानो मेडिकल कलेज भरतपुरमा रिफर गरिएको छ । बलेरो चालकलाई प्रहरीले नियन्त्रणमा लिएको छ ।

यसैगरी चितवन, खैरहनी नगरपालिका-१० सिदार्थ चोकमा ना.३४ प ९९९६ नम्बरको मोटरस।ाइकल सडक छेउको विद्युतको पोलमा ठोक्किएर शनिवार साँझ दुर्घटना हुँदा मोटरसाइकल चालक सोही नगरपालिका-२ बस्ने २५ वष।ीय मनिष भट्टराईको मृत्यु भएको

एनिमल...

केन्द्रीय चलचित्र जाँच पास समितिबाट १६ वर्ष माथिका उमेर समूहले मात्र हेर्न मिल्ने ‘ ए’ प्रमाणपत्र प्राप्त गरेको छ । यसको आधारमा बालबालिका।लाई सो चलचित्र देखाउनु गैरकानुनी रहेको बोर्डले जारी गरेको प्रेस नोटमा उल्लेख छ ।

बालबालिकालाई ‘एडल्ट’ चलचित्रको टिकट बिक्री नगर्न बोर्डले अनुरोध पनि गरेको छ । “कानुन विपरीत बालबालिकालाई एडल्ट चलचित्रको टिकट बिक्री गर्ने हललाई आवश्यक कारवाही

छ । दुर्घटनामा गम्भीर घाइते भएका उनको पुरानो मेडिकल कलेज भरतपुरमा उपचारको क्रममा मृत्यु भएको हो । साथै दुर्घटनामा घाइते भएका मोटरसाइकलमा सवार अन्य १ जनाको सोही अस्पतालमा उपचार भइरहेको छ ।

त्यस्तै थाहा नगरपालिका-९ चित्लाडमा वा.४ ख ८७७३ नम्बरको बस र वा.६५ प ४१७३ नम्बरको मोटरसाइकल एक-आपसमा ठक्कर खाई शनिवार साँझ दुर्घटना हुँदा मोटरसाइकल चालक सोही नगरपालिका-१० बस्ने ३० वर्षीय मनोज गमालको मृत्यु भएको छ । दुर्घटनामा गम्भीर

घाइते भएका उनको ट्रमा सेन्टर काठमाडौँमा उपचारको क्रममा मृत्यु भएको हो । मोटरसाइक।लमा सवार अर्का १ जना घाइतेलाई उपचारको लागि मनमोहन अस्पत।ाल काठमाडौँ पठाइएको छ । बस चालकलाई प्रहरीले नियन्त्रणमा लि।एको छ ।

त्यस्तै अर्घाखाँचीको सितगंगा नगरपालिका-८ सातमारामा ना.६ ख २७३९ नम्बरको गिट्टी लोड भएको ट्रक करिब २० मिटर तल खसेर शा।नवार साँझ दुर्घटना हुँदा २ जनाको मृत्यु भएको छ । मृत्यु हुनेहरूमा ट्रक चालक नवलपरासी पश्चिम रामग्राम नगरपालिका-१८ बस्ने ३१ वर्षीय सन्जय थारू र सह-चालक रूपन्देही सियारी गाउँपालिका-२ बगदर्ली बस्ने २३ वर्षीय भोला कुर्मी रहेका छन् ।

दुर्घटनामा गम्भीर घाइते भएका संजय थारूको लुम्बिनी प्रादेशिक अस्पताल बुटवल र भोला कुर्मीको स्वास्थ्य चौकी भालुवाङ दाङमा उपचारको क्रममा मृत्यु भएको हो ।

त्यस्तै ओमसतिया गाउँप।लिका-४ बसन्तपुरमा वा.प्र०१२८ च ३५५६ नम्बरको कारको ठक्करबाट साइकलयात्री सोही गा।उँपालिका-४ पर्नान बस्ने ४५ वर्षीय रामदरस हरिजनको मृत्यु भएको छ । ठक्करबाट गम्भीर घाइते भएका उनको भीम अस्पताल भैरहवामा उपचारको क्रममा मृत्यु भएको हो । कार चालकलाई प्रहरीले नियन्त्रणमा लिएको छ ।

प्रक्रिया अधि बढाइनेछ । बालब।ालिकालाई एडल्ट चलचित्रको टिकट बिक्री नगर्न सम्पूर्ण हल सञ्चालकहरूलाई अनुरोध गर्छौं,” अनुगमन समितिका संयोजक राजु केसीले भने । कानुनले वी।र्जत गरेको कार्य गरेको भेटिएमा कानुनबमोजिम आवश्यक कारवाही हुने उनको भनाइ छ । उक्त घटनाबारे थप अनुसन्धान गरी सञ्चार तथा सूचना प्रविधि मन्त्रालयमा प्रतिवेदन बुझाउने तयारी भइरहेको बोर्ड प्रवक्ता केएल बुढाथोकीले बताए ।

पाँचजना...

१ करोड १ लाख ६५ हजार ८१२ रूपैयाँ जरिवाना, ठिकारामलाई ९ वर्ष कैद र २८ करोड १५ लाख ९३ हजार ८८४ रूपैयाँ जरिवाना र देवराजलाई ८ वर्ष ६ महि।ना कैद र २२ करोड ४५ लाख २७ हजार ६६७ रूपैयाँ जरिवाना फैसला भएको थियो । उनीह(रुलाई फैसला कार्यान्वयनका लागि जिल्ला अदालतमा पेश गरिएको बताइएको छ ।

जिल्ला प्रहरी कार्यालय मोरङले गत साउनदेखि हा।लसम्म जम्मा २ सय १५ जना फरार प्रतिवादीहरू पक्राउ गरी उनीहरूबाट कूल ८५ वर्ष १० महिना १५ दिन कैद र ६८ करोड ६८ लाख २६ हजार ७३२ रूपैयाँ जरिवाना असुल गरेको जनाइएको छ ।

खेलकुद

आइजीपी रनिङ रनिङ ट्रफी उद्घाटन



काभ्रेपलाञ्चोक - नेपाल पुलिस स्कूल साँगा काभ्रेपल।ञ्चोकको आयोजनामा संचालन भएको २९औँ अन्तर माध्यामिक विद्यालय आइजीपी फुटबल रनिङ ट्रफी प्रतियोगिता २०८० को प्रहरी अतिरिक्त महानिरीक्षक मिरा चौधरीले बुधवार रेफ्रीलाई बल हस्तान्तरण गरी उद्घाटन गरेकी छन् ।

सो समारोहलाई प्रहरी अतिरिक्त महानिरीक्षक चौधरीले सम्बोधन गर्दै खेलकुदले विद्यार्थीहरूमा सकारात्मक सम्बन्ध स्थापना गरी शारीरिक रूपमा तन्दुरुस्त एवं अध्ययनको दि।नचर्यामा अनुशासन थप्दै शैक्षिक क्षेत्रमा राम्रो प्रदर्शन गर्न प्रेरित गर्ने बताइन् । फुटबल नेपाल प्रहरीको पहिचान र इतिहाससँग जोडिएको उल्लेख गर्दै खेलकुदलाई पहिचान, गौरव र आवश्यक।ताको रुपमा विकास गर्दै लैजानु पर्नेमा जोड दिइन् ।

सो प्रतियोगिता उद्घाटन समारोहमा उपस्थित तथा सहभ।गीहरूलाई विद्यालयका प्राचार्य मोहन पौडेलले स्वागत गरेका थिए भने, विद्यालयका समादेशक प्रहरी नायव उपरीक्षक निरन्जन दत्त भट्टले धन्यवाद ज्ञापन गरेका थिए । उद्घाटन समारोहमा नेपाल पुलिस स्कूल साँगाका विद्यार्थीहरूले नृत्य प्रस्तुत गर्नुका साथै प्रतियोगितामा सहभागी विद्यालयका विद्यार्थीहरूले मार्च पास गरेका थिए ।

उक्त प्रतियोगिता शुभारम्भको दिन बुधवारको उद्घाटन खेलमा नेपाल पुलिस स्कूल साँगाको ए टीमले काठमाडौँ युनिभर्सिटी हाईस्कूल धुलिखेललाई ५ का विरूद्ध ० गोल अन्तरले पराजित गरेको थियो । प्रतियोगितामा नेपाल पुलिस स्कूल साँगाका ए र वि टीम, नेपाल पुलिस स्कूल धरान र सामाखुसी, सैनिक आवासीय माध्यामिक विद्यालय, सशस्त्र प्रहरी विद्यालय लगायत काठमाडौँ, भक्तपुर, ललितपुर र काभ्रेका गरी जम्मा १६ वटा विद्यालयका १७ टीमले सहभागिता जनाएको छ ।

सो समारोहमा विद्यालय व्यवस्थापन समितिका पदाधिकारी, स्थानीय तहका प्रतिनिधि, विभिन्न संघसंस्थाका प्रमुख, विभिन्न विद्यालयका शिक्षक, विद्यार्थीका साथै अभिभावकहरूसमेतको उपस्थिति रहेको थियो ।

पर्सिदेखि टी -२०सिरिज शुरु



काठमाडौँ - एकदिवसीय सिरिजमा वेस्टइण्डिजले इङ्ल्या।ण्डलाई हराएको छ । हिजो आइतवार बिहान सम्पन्न खेलमा वेस्टइण्डिजले इङ्ल्याण्डलाई तेस्रो खेलमा डक वर्थ लुइस नियमका आधारमा ४ विकेटले पराजित गर्दै सिरिज जित्न सफल भएको हो ।

यो खेलमा वर्षाले प्रभावित पारेपछि खेलको शुरुमै ४०-४० ओभर खेलाइएको थियो । त्यस अनुरुप इङ्ल्याण्डले पहिला ब्य।टिंग गर्दै ४० ओभरमा ६ विकेट गुमाएर २०६ रन बनाएको थियो भने ४० ओभरमा २०७ रनको लक्ष्य पाएको वेस्टइण्डिजले ३१-४ ओभरमा ६ विकेट गुमाउँदै १९१ रन बनाएपछि खेल पुनः वर्षाले प्रभावित हुन पुगेको थियो । तत्पश्चात् वेस्टइण्डिजले ३४ ओभरमा १८८ रनको नयाँ लक्ष्य प्राप्त गर्न सफल भएको थियो । फलस्वरूप वेस्ट इण्डिजले खेल ४ विकेटले जित्न सफल भएको थियो । वेस्टइण्डिजले यस अधि पहिलो खेल ४ विकेटले जितेको थियो भने दोस्रो खेल इङ्ल्याण्डले ६ विकेटले जितेको थियो । यसरी एकदिवसीय सिरिज २-१ ले जितेपछि अब दुवै देशले ५ खेलको टी -२० सिरिज खेल्ने छन् । पर्सि बुधवारदेखि टी - २० सिरिज खेल शुरु हुँदैछ।

